

ност во согласност со Закон и е запишано во Регистарот на друштва за ревизија, кој се води од надлежен орган во Република Македонија);“

#### Член 2

Во член 3 став (1) точка 4. по третата алинеја од Правилникот, се додава нова алинеја, која гласи:

„- неревидирани годишни консолидирани и неконсолидирани финансиски извештаи (биланс на состојба, биланс на успех, извештај за паричниот тек и извештај за промена на капиталот) подготвени во согласност со усвоените меѓународни стандарди за финансиско извештување објавени во „Службен весник на Република Македонија“ дадени во Прилозите 1, 2 и 3 на овој Правилник;“

#### Член 3

Во член 5 став (4) од Правилникот точката по зборовите „5 работни дена“ се заменува со записка и се додаваат зборовите „а неревидираните годишни консолидирани и неконсолидирани финансиски извештаи од член 3 став (1) точка 4 четврта алинеја од овој Правилник се доставуваат до Комисијата најдоцна во рок од 5 работни дена од денот на нивното изготвување во рокот предвиден со член 477 односно член 506 од Законот за трговски друштва.“

#### Член 4

Овој Правилник влегува во сила со денот на објавувањето во „Службен весник на Република Македонија“, а ќе се применува за извештаите од 31.12.2011 година.

Број 03-400/1 Комисија за хартии од вредност  
28 февруари 2012 година на Република Македонија  
Скопје Претседател,

**Марина Наќева-Кавракова, с.р.**

### РЕГУЛАТОРНА КОМИСИЈА ЗА ЕНЕРГЕТИКА НА РЕПУБЛИКА МАКЕДОНИЈА

894.

Регулаторната комисија за енергетика на Република Македонија врз основа на член 51 став 4 од Правилникот за лиценци за вршење на енергетски дејности („Службен весник на РМ“ бр. 143/11) постапувајќи по Барањето на Друштвото за производство, промет и услуги „ЕКОМА“ ДОО увоз-извоз Скопје за престанување на лиценца за вршење на енергетска дејност Трговија со нафтени деривати и биогорива и мешавина на течни горива од фосилно потекло што се користи за транспорт со биогорива - трговија со Екстра лесно масло за домаќинства (ЕЛ-1) и Еуро дизел БС, број 01-02/12 од 16.01.2012 година на седницата одржана на ден 29.2.2012 година, донесе

#### О Д Л У К А

**ЗА ПРЕСТАНУВАЊЕ НА ВАЖНОСТ НА ЛИЦЕНЦА ЗА ВРШЕЊЕ НА ЕНЕРГЕТСКА ДЕЈНОСТ ТРГОВИЈА СО НАФТА И НАФТЕНИ ДЕРИВАТИ И БИОГОРИВА И МЕШАВИНА НА ТЕЧНИ ГОРИВА ОД ФОСИЛНО ПОТЕКЛО ШТО СЕ КОРИСТАТ ЗА ТРАНСПОРТ СО БИОГОРИВА – ТРГОВИЈА СО ЕКСТРА ЛЕСНО МАСЛО ЗА ДОМАЌИНСТВА (ЕЛ-1) И ЕУРО ДИЗЕЛ БС НА ДРУШТВОТО ЗА ПРОИЗВОДСТВО, ПРОМЕТ И УСЛУГИ „ЕКОМА“ ДОО УВОЗ-ИЗВОЗ СКОПЈЕ**

1. Лиценцата за вршење на енергетска дејност Трговија со нафтени деривати и биогорива и мешавина на течни горива од фосилно потекло што се користи за транспорт со биогорива - трговија со Екстра лесно масло за домаќинства (ЕЛ-1) и Еуро дизел БС, на Друштвото за производство, промет и услуги „ЕКОМА“ ДОО увоз-извоз Скопје, издадена од Регулаторната комисија за енергетика на Република Македонија со одлука УП1 бр. 07-19 од 10.12.2010 година, ПРЕСТАНУВА ДА ВАЖИ.

2. Оваа одлука влегува во сила со денот на објавувањето во „Службен весник на РМ“.

Бр. 11-71/2

29 февруари 2012 година  
Скопје

Претседател,  
**Димитар Петров, с.р.**

### АГЕНЦИЈА ЗА ВРАБОТУВАЊЕ НА РЕПУБЛИКА МАКЕДОНИЈА

895.

Врз основа на член 14, 15 и 16 од Законот за вработувањето и осигурување во случај на невработеност („Сл. весник на РМ“ бр. 37/97, 25/2000, 101/2000, 50/2001, 25/2003, 37/2004, 4/2005, 50/2006, 29/2007, 102/2008, 161/2008, 50/2010, 88/2010 и 51/2011) и член 11 од Статутот на Агенцијата за вработување на Република Македонија („Сл. весник на РМ“ бр. 10/98, 16/99, 45/2001, 34/2002, 57/2004 и 22/2008), Управниот одбор на Агенцијата за вработување на Република Македонија, на седницата одржана на 17.2.2012 година донесе

#### П Р А В И Л Н И К

**ЗА ИЗМЕНУВАЊЕ НА ПРАВИЛНИКОТ ЗА ОБУКА, ПРЕКВАЛИФИКАЦИЈА ИЛИ ДОКВАЛИФИКАЦИЈА НА НЕВРАБОТЕНИТЕ И ДРУГИ ЛИЦА**

#### Член 1

Во Правилникот за обука, преквалификација или доквалификација на невработените и други лица („Сл. весник на РМ“ бр. 30/2001, 24/2005, 146/2007 и 53/2009), членот 6 став 5 се менува и гласи:

„Центарот за вработување ќе го одбие барањето за подготовка за вработување, доколку работодавачот во претходно извршената подготовка во последните 3 години, не ги исполнил превземените обврски согласно правилникот.“

**Член 2**

Членот 9 се менува и гласи:

„Со договорот од член 7 и 8 од овој правилник поблиску се уредуваат:

- видот на подготовката за вработување;
- работното место за кое се врши подготовката;
- бројот на невработени лица, односно работници, кои ќе бидат вклучени и времетраењето на подготовката;
- каде ќе се изведува подготовката и кој ќе ја врши;
- трошоците за реализација на подготовката за вработување;
- обврска на Центарот за вработување за задолжително осигурување на невработените лица од инвалидност и телесно оштетување причинети со повреда на работа или професионална болест;
- обврска на работодавачот за време на подготовката за вработување на невработените лица да им обезбеди заштитни средства;
- обврска на работодавачот за кој се врши подготовката да заснова работен однос во траење од најмалку 6 месеци со невработените лица, односно работниците кои успешно ќе ја завршат подготовката за вработување, освен ако тоа не е предвидено со посебна програма од членот 16 на правилникот;
- обврска на работодавачот да заснова работен однос со најмалку 50% од вкупниот број на невработени лица, односно работници вклучени на подготовката за вработување.“

**Член 3**

Членот 13 се брише.

**Член 4**

Во членот 19 ставот 2 и 3 се бришат.

**Член 5**

Во членот 24 ставот 2 се брише.

**Член 6**

Членот 36-а се брише.

**Член 7**

Овој правилник влегува во сила наредниот ден од денот на објавувањето во „Службен весник на Република Македонија“, а ќе се применува од 1 јануари 2012 година.

Бр. 02-161  
17 февруари 2012 година  
Скопје

Претседател  
на Управниот одбор,  
**Цемаил Јусуфи, с.р.**

**АГЕНЦИЈАТА ЗА ХРАНА И ВЕТЕРИНАРСТВО  
896.**

Врз основа на член 117 став (3) од Законот за безбедност за храната („Службен весник на Република Македонија“ бр. 157/10, 53/11 и 1/12), директорот на Агенцијата за храна и ветеринарство, донесе

**П Р А В И Л Н И К  
ЗА ИЗМЕНУВАЊЕ И ДОПОЛНУВАЊЕ НА ПРАВИЛНИК ЗА КВАЛИТЕТ НА ПЧЕНИЧНО БРАШНО**

**Член 1**

Во Правилникот за квалитет на пченично брашно („Службен весник на Република Македонија“ бр. 175/11) во членот 8 во став (1) зборовите “е должен” се заменуваат со зборот “треба”.

**Член 2**

Во член 13 алинеите 3 и 4 се бришат.

**Член 3**

Во член 14 во алинеја 2 процентот “0,50” се заменува со процентот “0,46”.

Алинеите 3 и 4 се бришат.

**Член 4**

Во член 15 алинеите 3 и 4 се бришат.

**Член 5**

По член 15 се додава член 15-а кој гласи:

**“Член 15-а**

Содржината на глутен во составот на брашното треба да изнесува :

- за 2012 година – 15 %;
- за 2013 година – 20 % и
- за 2014 година – 23 %”.

**Член 6**

Овој правилник влегува во сила наредниот ден од денот на објавувањето во „Службен весник на Република Македонија”.

Бр. 11-995/2  
23 февруари 2012 година  
Скопје

Директор,  
**Дејан Рунтевски, с.р.**